

Песню бярыце з сабою...

Рубрыку вядзе кампазітар Яўген КСЯНЕВІЧ. evgenyksenevich@gmail.com



ЗА ШТО ЛЮБІЦЬ

Вера Вярба (1942—2012) — вядомая беларуская паэтэса, перакладчыца. У розныя гады працавала у Дзяржкамтэце па друку, у газетах і часопісах «ЛіМ», «Работніца і сялянка», «Беларусь». Член Саюза пісьменнікаў СССР з 1964 г. Выдала шэраг кніг паэзіі, у тым ліку «Вочы вясны», «Высакосны год», «Сіняя бухта», «Альфа», «Мая маленькая планета», «Яраслаўна», «Выбранае», «Белыя пісьмы», «Апошні верасень». Вера Вярба — аўтар вершаў да знакамітай песні «Ручнікі», якую ведае кожны беларус.

Вершы — Вера ВЯРБА, музыка — Яўген КСЯНЕВІЧ.

1. Сумую я у восень звонкую
У павуцінні русых кос.
Абцасікі знасіўшы тонкія,
Хаджу па свеце басанож.

Прыпеў (2 разы):
За што любіць нам, мілы, выпала?
За што каханне берагчы?
Неперажытае, нязвыклае,
Як дзікі голуб на плячы.

2. Перабіраю ўсё у памяці,
Як светлы міг, як летні сон,
Нібы плыву па белай замеці
За сіняй лодкай наўздагон.

Прыпеў.

3. Парады звездаўшы разумныя,
Імкнуся змалку да агню,
Сябрую з гарадамі шумнымі
І ненавіджу цішыню.

Прыпеў.

4. Мы развіталіся самотныя,
Уносіць час пачуцці прэч.
Запомні ж ты мяне пашчотнаю
У чысціні апошніх стрэч.

Прыпеў.

Рухава ♩=65



СЁННЯ

Сонца

	Усход	Захад	Даўжыня дня
Мінск —	7.27	18.25	10.58
Віцебск —	7.18	18.14	10.56
Магілёў —	7.17	18.16	10.59
Гомель —	7.12	18.14	11.02
Гродна —	7.42	18.41	10.59
Брэст —	7.41	18.43	11.02

Месяц

Поўня 2 кастрычніка.
Месяц у сузор’і Рака.


Імяніны

Пр. Івана, Уладзіміра,
Ціхана, Яфрэма.
К. Анастасіі, Арнольда,
Багдана, Вінцэнта,
Людвіка, Яна.



Фота Ганны ЗАНКАВІЧ.

ЗАЎТРА



...у суседзяў

ВАРШАВА	КІЕЎ	РЫГА
+17..+19°	+17..+19°	+12..+14°
ВІЛЬНЮС	МАСКВА	С.-ПЕЦЯРБУРГ
+12..+14°	+12..+14°	+13..+15°

Даты

Падзеі

Людзі

9 КАСТРЫЧНІКА

1930 год — нарадзіўся Вадзім Фёдаравіч Цікавы, беларускі вучоны-хімік, кандыдат хімічных навук, прафесар, заслужаны работнік вышэйшай школы Беларусі. Аўтар навуковых прац па вывучэнні неарганічных палімерных сістэм на аснове соляў многавалентных металаў і многаасноўных кіслот.

1935 год — нарадзілася Галіна Іосіфаўна Марцінкевіч, беларускі вучоны ў галіне ландшафтаняўства, доктар геаграфічных навук, прафесар. Аўтар навуковых прац па ландшафтаняўстве, у тым ліку па метадалогіі, методыцы, картаграфаванні і ландшафтнай разнастайнасці, а таксама фізічнай геаграфіі, прыродакарыстанні і ахове навакольнага асяроддзя.

2000 год — 9-12 кастрычніка Беларускі аўтамабільны завод (БелАЗ) прыняў удзел у міжнароднай выстаўцы горнай справы ў Лас-Вегасе (ЗША).

1820 год — нарадзіўся Рыгор Іванавіч Бутакоў, рускі ваенна-марскі дзеяч, адмірал, ваенна-марскі тэарэтык, заснавальнік тактыкі паравога браняноснага флоту. Сумесна з Іванам

Шаstackовым склаў першую сістэматызаваную лоцыю Чорнага мора.

1835 год — нарадзіўся Шарль Каміль Сен-Санс, французскі кампазітар, піяніст, арганіст, дырыжор, музычны і грамадскі дзеяч.

1940 год — нарадзіўся Валерый Бенядзіктавіч Носік, расійскі акцёр тэатра і кіно, народны артыст Расійскай Федэрацыі. Здымаўся ў фільмах «Аніскін і Фантамас», «Аперацыя «Ы» і іншыя прыгоды Шурыка», «Нябёсы запаветныя» і іншых.

У гэты ж дзень нарадзіўся Джон Ленан, англійскі рок-музыкант, кампазітар, спявак. У 1956-м арганізаваў групу, з 1961-га яна вядомая як «ліверпульская чацвёрка», пазней група The Beatles.

1955 год — нарадзілася Марына Міхайлаўна Дзюжава, расійская кінаактрыса. Здымалася ў фільмах «Міміно», «Карчма на Пятніцкай», «Па сямейных абставінах» і іншых.

1975 год — акадэмік Андрэй Сахараў быў ганараваны Нобелеўскай прэміяй міру. Нобелеўская прэмія па эканоміцы была прысуджана акадэміку АН СССР Леаніду Кантаровічу.

ТАК ГАВАРЫЎ...

АВІДЗІЙ:
«Рахманасць да твару людзям, гнеў пакіньце звярам».

УСМІХНЕМСЯ

На рынку тры памеры адзення:
— На вас!
— Не на вас...
— Трэба мераць...

Убачыўшы, як у суседа крадуць машыну, Максім не разгубіўся... На месца, якое вызвалілася, ён адразу ж паставіў сваю.

Мужчына ў рэгістратуры паліклінікі просіць запісаць яго да ўрача вуха-вока. Яму тлумачаць, што ёсць акуліст, ёсць оталарынгалаг, а ўрачоў вуха-вока не бывае.

— Але мне трэба! — настойвае.

— А на што вы, уласна, скардзіцеся?

— Я чую адно, а бачу іншае!

— Скажыце, Ніна Пятроўна, мужчынам можна верыць?

— Можна... няхай вераць!

